

പതിനഞ്ചാം കേരള നിയമസഭ

പതിനാറാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ: 481

28-01-2026-ൽ മറുപടിക്ക്

ആസ്തി വികസന പദ്ധതിയുടെ മാനദണ്ഡങ്ങൾ

ചോദ്യം ഉന്നയിച്ച അംഗങ്ങൾ

ശ്രീ. പി. ടി. എ. റഹീം

മറുപടി നൽകിയ മന്ത്രി

ശ്രീ. വി. ഡി. സതീശൻ

(മുഖ്യമന്ത്രി)

(എ) നിയോജക മണ്ഡല ആസ്തി വികസന പദ്ധതിയുടെ മാനദണ്ഡങ്ങളിൽ എന്തെങ്കിലും മാറ്റങ്ങൾ വരുത്തിയിട്ടുണ്ടോ; വിശദാംശം ലഭ്യമാക്കാമോ;

മറുപടി: നിയോജകമണ്ഡല ആസ്തി വികസന പദ്ധതിയുടെ മാനദണ്ഡങ്ങളിൽ മാറ്റം വരുത്തിയിട്ടില്ല. എന്നാൽ കാലാകാലങ്ങളിൽ ബഹു. നിയമസഭാ സാമാജികർ സമർപ്പിച്ച ശുപാർശകൾ പരിഗണിച്ച് അനുവദനീയമായ പ്രവൃത്തികൾ അധികമായി ഉൾപ്പെടുത്തിയിട്ടുണ്ട്. അപ്രകാരം പുറപ്പെടുവിച്ച സർക്കാർ ഉത്തരവുകൾ സംബന്ധിച്ച വിവരങ്ങൾ അനുബന്ധമായി ചേർക്കുന്നു.

(ബി) ആകെ നൽകാവുന്ന പ്രവൃത്തികളുടെ എണ്ണത്തിൽ മാറ്റം വരുത്താൻ ആലോചിക്കുന്നുണ്ടോ;

മറുപടി: ഇല്ല

(സി) ഗ്രന്ഥശാല സംഘങ്ങളുടെ അംഗീകാരമുള്ള ലൈബ്രറികൾക്ക് കെട്ടിടങ്ങൾ നിർമ്മിക്കുന്നതിന് അനുമതി നൽകുന്ന വിഷയം പരിഗണിക്കുമോ; വിശദമാക്കാമോ?

മറുപടി: സ.ഉ(അ)നം. 60/2019/ധന തീയതി 27/05/2019 പ്രകാരം ഗ്രന്ഥശാലാ സംഘത്തിന്റെ അംഗീകാരമുള്ള വായനശാലകൾക്കും ഗ്രന്ഥശാലകൾക്കും കെട്ടിട നിർമ്മാണത്തിന് എം.എൽ.എ പ്രത്യേക വികസന നിധിയിൽ നിന്നും തുക അനുവദനീയമാണ് ആയതിനാൽ നിയോജകമണ്ഡല ആസ്തി വികസന പദ്ധതിയിൽ നിന്നും തുക അനുവദിക്കുന്ന കാര്യം ഇപ്പോൾ പരിഗണിച്ചിട്ടില്ല.

സെക്ഷൻ ഓഫീസർ

No.	GO	Subject
1	സ.ഉ(അച്ചടി)നം. 109/2019/ധന തീയതി 20/08/2019	സർക്കാർ/എയ്ഡഡ് സ്കൂളുകൾക്ക് സയൻസ് കിറ്റ് അനുവദിക്കൽ, ജല സംരക്ഷണത്തിന്റെ ഭാഗമായി വാട്ടർ ഷെയർ എഗ്രിമെന്റിന്റെ അടിസ്ഥാനത്തിൽ ക്ഷേത്രകുളങ്ങൾ/ആരാധനാലയങ്ങളുടെ കുളങ്ങൾ എന്നിവ നവീകരിക്കൽ എന്നീ പ്രവൃത്തികൾക്ക് ആസ്തി വികസന ഫണ്ട് വിനിയോഗിക്കുന്നതിന് നിലവിലെ മാർഗ്ഗരേഖ പരിഷ്കരിച്ച് ഉത്തരവ്
2	സ.ഉ(അച്ചടി)നം. 163/2019/ധന തീയതി 26/11/2019	ലൈഫ് പദ്ധതിയിൽ നിയോജകമണ്ഡല ആസ്തി വികസന ഫണ്ട് വിനിയോഗിക്കുന്നതിനായി മാനദണ്ഡങ്ങൾ പരിഷ്കരിക്കുന്നത്
3	സ.ഉ(സാധാ)നം. 3510/2020/ധന തീയതി 10/06/2020	COVID 19 ന്റെ പശ്ചാത്തലത്തിൽ പൊതു വിദ്യാഭ്യാസ വകുപ്പ് ആരംഭിച്ചിട്ടുള്ള ഓൺലൈൻ ക്ലാസുകൾ ലഭ്യമല്ലാത്ത വിദ്യാർത്ഥികൾക്ക് പഠന സംവിധാനം ഒരുക്കുന്നതിനായി ആസ്തി വികസന ഫണ്ടും പ്രത്യേക വികസന നിധിയും വിനിയോഗിക്കുന്നതിന് അനുമതി
4	സ.ഉ(സാധാ)നം. 4584/2020/ധന തീയതി 10/08/2020	ജലജീവൻ മിഷൻ പദ്ധതിയിൽ പഞ്ചായത്ത് വിഹിതവും ഗുണഭോക്താ വിഹിതവും കണ്ടെത്തുവാൻ കഴിയാതെ വരുന്ന പഞ്ചായത്തുകൾക്ക് എം.എൽ.എ മാരുടെ ആസ്തി വികസന ഫണ്ടിൽ നിന്നും തുക അനുവദിക്കുന്നതിന് അനുമതി
5	സ.ഉ(അച്ചടി)നം. 142/2020/ധന തീയതി 27/10/2020	2018-19 മുതൽ ആസ്തി വികസന പദ്ധതി നടപ്പിലാക്കുന്നതിനുള്ള മാർഗ്ഗനിർദ്ദേശങ്ങളിലെ ഭേദഗതി - ഏതെങ്കിലും കാരണങ്ങളാൽ എം.എൽ.എ സ്കീം മാറ്റമുണ്ടാകുന്ന പക്ഷമോ തെരഞ്ഞെടുക്കപ്പെട്ട/നാമനിർദ്ദേശം ചെയ്യപ്പെട്ട എം.എൽ.എ യുടെ അഭാവത്തിലോ, അതിനകം ഭരണാനുമതി ലഭിച്ചിട്ടുള്ളതോ, നിർവ്വഹണാവസ്ഥയിലുള്ളതോ ആയ പ്രവൃത്തികൾ പൂർത്തിയാക്കാവുന്നതാണ്. നിലവിൽ ഭരണാനുമതി ലഭിച്ചിട്ടുള്ളതോ നിർവ്വഹണാവസ്ഥയിലുള്ളതോ ആയ പ്രവൃത്തികൾക്കും ഇത് ബാധകമാണ്.
6	സ.ഉ(അച്ചടി)നം. 124/2021/ധന തീയതി 09/09/2021	സ.ഉ(അച്ചടി)നം.188/2018/ധന തീയതി 07/12/2018 പ്രകാരം ഭരണാനുമതി പുറപ്പെടുവിക്കുന്ന പ്രവൃത്തികൾ നിറവേറ്റുന്നതിനുള്ള സമയ പരിധി വർദ്ധിപ്പിച്ചുകൊണ്ടുള്ള ഉത്തരവ് നിയോജകമണ്ഡല ആസ്തി വികസന പദ്ധതികൾക്കും, എം.എൽ.എ മാരുടെ പ്രത്യേക വികസന നിധി പദ്ധതികൾക്കും ബാധകമാക്കി കൊണ്ടുള്ള ഉത്തരവ്
7	സ.ഉ(അച്ചടി) നം. 115/2023/ധന തീയതി 28/11/2023	ഖാദിഗ്രാമ വ്യവസായ ബോർഡിന് കീഴിലുള്ള ഖാദി ഉൽപ്പാദനകേന്ദ്രങ്ങളുടെ ഉൽപ്പാദനക്ഷമത വർദ്ധിപ്പിക്കുന്നതിനും തൊഴിലിടങ്ങൾ സ്ത്രീ സൗഹൃദമാക്കുന്നതിനുമുള്ള പദ്ധതികൾക്ക് ഒരു കേന്ദ്രത്തിന് പത്തു ലക്ഷം എന്ന പരിധിയിൽ വിനിയോഗിക്കുന്നതിന് അനുമതി
8	സ.ഉ(പി)നം. 113/2024/ധന തീയതി 30/12/2024	MLA ADS/SDF പ്രകാരം നടപ്പിലാക്കിയ പ്രവൃത്തി പൂർത്തീകരിച്ചു കഴിഞ്ഞാലുടൻ തന്നെ ആയത് പൊതു ജനങ്ങളുടെ ഉപയോഗത്തിനായി ലഭ്യമാക്കേണ്ടതാണെന്നും, പൊതുജനങ്ങളുടെ അറിവിലേക്കായി പ്രസ്തുത പ്രവൃത്തി സംബന്ധിച്ച ഒരു ലഘു വിവരണം, പ്രവൃത്തിയുടെ പേര്, അടങ്കൽ തുക, പ്രവൃത്തി ആരംഭിച്ച തീയതി, പ്രവൃത്തി

		പൂർത്തിയാക്കിയ തീയതി, എം.എൽ.എ ADS/SDF പദ്ധതി ഉപയോഗിച്ച് നടപ്പിലാക്കിയത് എന്നിവ ഉൾക്കൊള്ളുന്ന ഒരു നാമഫലകം മലയാള ഭാഷയിൽ തയ്യാറാക്കിയത് സ്ഥാപിക്കേണ്ടതാണ്.
9	സ.ഉ(പി) നം. 100/2025/ധന തീയതി 12/08/2025	നിയോജകമണ്ഡല ആസ്തി വികസന പദ്ധതി പ്രത്യേക വികസന നിധി എന്നിവയിൽ ടെണ്ടർ എക്സസ് അനുവദനീയമല്ല. - ഒരു പ്രവൃത്തിയുടെ യഥാർത്ഥ ചെലവ് അതിന്റെ അന്തിമ ബിൽ തയ്യാറാക്കുമ്പോൾ മാത്രമേ മനസ്സിലാക്കാൻ സാധിക്കൂ. അതിനാൽ, ഓരോ സാമ്പത്തിക വർഷവും ഭരണാനുമതി ലഭിച്ച പ്രവൃത്തികൾ പൂർത്തിയാക്കുകയോ ഉപേക്ഷിക്കുകയോ ചെയ്യുമ്പോൾ ഉണ്ടാകുന്ന സേവിംഗ്സ് (Actual Savings), ഏത് സാമ്പത്തിക വർഷമാണോ കണക്കാക്കുന്നത് ആ സാമ്പത്തിക വർഷത്തിലോ തുടർന്നുള്ള സാമ്പത്തിക വർഷങ്ങളിലോ പുതിയ പ്രവൃത്തികൾക്ക് ഭരണാനുമതി നൽകാൻ മാത്രം ഉപയോഗിക്കാവുന്നതാണ്. കൂടാതെ ഒരു സാമ്പത്തിക വർഷത്തെ സേവിംഗ്സ് തുടർന്നുള്ള സാമ്പത്തിക വർഷങ്ങളിൽ പരിഗണിക്കുമ്പോൾ പരമാവധി പ്രവൃത്തികളുടെ എണ്ണം 20 എന്ന നിബന്ധനയും 5 കോടി രൂപ എന്ന പരിധിയും നിഷ്കർഷിക്കേണ്ടതില്ല.